

संस्कृतवार्ता:

दिनाङ्क :- 08.02.2025

सायम् - 06:20

इयम् आकाशवाणी

सम्प्रति वार्ता: श्रूयन्ताम्

आदौ मुख्यवार्ता:

- भारतीय-जनता-पार्टीति दलेन प्रायः त्रिदशकानन्तरं दिल्ली-विधान-सभा निर्वाचनेषु निर्णायकविजयोऽधिगतः।
- प्रमुखेषु विजेतृषु भाजपेतिदलस्य प्रवेशसाहिबसिंहः विजेन्द्र-गुप्ता कपिल- मिश्रा अपि च आप-दलस्य अतिशी सोम-दत्तः च सन्ति।
- आप-दलस्य वरिष्ठनेतारः अरविन्द-केजरीवालः मनीष-सिसोदियाः सौरभ भारद्वाजः च, काङ्ग्रेस्-दलस्य सन्दीप-दीक्षितः, भाजपा-दलस्य रमेश- बिधूडी च पराजिताः सन्ति।
- प्रधानमन्त्रिणा श्रीनरेन्द्रमोदिना दिल्ली-विधानसभानिर्वाचने तद्दलाय जनैः प्रदत्त- जनादेशाय जनतायाः कृते कार्त्तज्ञता-भावं प्राकटयत्।
- अद्य इण्डियन्-सूपर्-लीग्-फुट्बाल्-क्रीडायां कलकत्तानगरे चेन्नैन्-इत्यनेन सह ईस्ट्-बेङ्गाल्-दलस्य स्पर्धा भविष्यति।

दिहलीनिर्वाचनम्

प्रधानमन्त्रिणा श्री नरेन्द्रमोदिना दिल्ली विधानसभानिर्वाचने तद्-दलाय जनैः प्रदन्तस्य जनादेशाय जनतायाः कृते कार्त्तज्ञता-भावं प्राकटयत्। प्रधानमन्त्रिणा सञ्चारतन्त्रे प्रदत्ते सन्देशे कथितं यत् एतस्य विशिष्टस्य ऐतिहासिक-जनादेशार्थं सः देहलीवास्तव्यानां जनानां समक्षे नतमस्तकोऽस्ति। श्रीमोदिना कथितं यत् भाजपेतिदलं कृतसङ्कल्पो वर्तते यत् दहल्यां जनहितार्थं देहल्याः विकासार्थं जनजीवने च समग्रगुणवत्ता-निधानार्थं विकसितभारतस्य च निर्माणार्थं देहल्याः प्रमुखभूमिकां सुनिश्चितुं ये ये संकल्पाः, दलेन स्वीकृताः तत्र कामपि अल्पतां न करिष्यति। अनेन सहैव प्रधानमन्त्रिणा दिल्ली-विधानसभा-निर्वाचने दलस्य विजयार्थं दलीयकार्यकर्तृभिः कृतप्रयासानाम् अपि अभिशंसनं कृतम्, मोदिना कथितं यत् दलीयकार्यकर्तृभिः कृतं पुरुषार्थं दृष्ट्वा सः गर्वान्वितो वर्तते ये प्रचण्डपुरुषार्थम् कुर्वन्तो दलं विजयं यावत् प्रापितवन्तः, अन्ते प्रधानमन्त्रिणा प्रोक्तं यत् भाजपेति दलं इतोऽपि उत्साहेन कार्यं करिष्यति अपि च दिल्लीवासिनां जनानां सेवां करिष्यतीति।

अरविन्द केजरीवाल:

आम आदमी-पार्टीति दलस्य राष्ट्रिय-संयोजकः अरविन्द-केजरीवालः प्रोक्तवान् यत् तस्य आपेतिदलं देहली-विधानसभा-निर्वाचने तस्य विपक्षे समागतं परिणामं ससम्मानं स्वीकरोति, श्री अरविन्दकेजरीवालोऽस्मिन् अवसरे भाजपेति-दलाय विजयार्थं शुभाशयामपि अददात् अकथयत् च यत् भाजपेतिदलं देहल्यां जनाकाङ्क्षानुरूपं कार्यं विधाय जनाकाङ्क्षाः पूरयिष्यति।

बाङ्ग्लादेशः- आवामीलीग इति

बाङ्ग्लादेशे शुक्रवासरे रात्रौ गाजीपुरे व्यापादिताक्रमणे न्यूनातिन्यूनं चतुर्दश-जनाः व्रणिताः अभवन् । आवामी-लीग-इत्येतस्य कार्यकर्तारः पूर्व-मुक्ति-सङ्ग्राम-विषयक-मन्त्रिणः मोजम्मल-हक इत्येतस्य आवासे ध्वंसस्य जनसमूहस्य प्रभासम् अतिक्रम्य आक्रमितवन्तः । एतदनन्तरं सैन्यकर्मिणः घटनास्थलं सम्प्राप्य क्षतान् व्रणितान् च रक्षित्वा तान् च चिकित्सालये आपात्कालिक-चिकित्सायै प्रेषितवन्तः।

प्रतिक्रिया-अमितशाहः

केन्द्रीय गृहमन्त्री अतिशाहः कथितवान् यत् दिल्लीवासिभिः प्रदर्शितं यत् मिथ्यावचनैः दिल्ल्याः जनैः भ्रामकं कर्तुं नैव शक्यते। दिल्ली-विधानसभा-परिणामेषु स्व प्रतिक्रियां प्रदत्त्वा श्रीशाहः उक्तवान् यत् दिल्लीवासिनः मलिनयमुनानद्याः प्रदूषित-पेयजलस्य विनष्टमार्गाणां मुक्तमद्यपानस्य आपणानाम् प्रत्युन्तरं स्वीयैः मतदानैः प्रदत्तम् । असौ दिल्ली-विधानसभा-निर्वाचने भाजपेतिदलस्य सर्वेभ्यः कार्यकर्तृभ्यः वर्धावनानि अयच्छत्। रक्षामन्त्री राजनाथसिंहः अवदत् यत् दिल्ली-विधानसभा-निर्वाचने भाजनेतिदलस्य विजयः प्रधानमन्त्रिणः नरेन्द्रमोदिनः नेतृत्वे भाजपेतिदलस्य नीतिषु च विश्वासस्य विजयोऽयं विद्यते । भाजपेतिदलस्य अध्यक्षः जेपीनड्डाः प्रावोचत् यत् अयं हि ऐतिहासिकः जनादेशः दिल्ल्याः उज्ज्वलाय प्रगतिशीलभविष्याय च श्रीमोदिनः कृत लक्ष्येषु जनानां विश्वासं प्रदर्शयतीति।

एक्स आर क्रिएटर हैकथान

सूचना-प्रसारण-मन्त्रालयेन अद्य नोएडामध्ये एक्स-आर-क्रिएटर-हैकथॉन-दिल्ली-मीट-अप इत्यस्य आयोजनं कृतम् । सूचनाप्रसारण मन्त्रालयेन अस्य वर्षस्य वेक्स इति क्रिएट-इन-इण्डिया-चैलेंज इत्यनेन च सह मिलित्वा एतस्याः प्रतियोगितायाः आयोजनं कृतम्। कार्यक्रमे भाषमाणः संयुक्तनिदेशकः आशुतोष-मोहले अवदत् अस्य वर्षस्य वेक्स इत्यस्यान्तर्गतं एक्स-आर-आह्वान-सहशाः नैकाः प्रतियोगिताः आयोज्यन्ते । सः प्रोक्तवान् यत् एताहशेन आयोजनेन आगामि वर्षेषु देशे समागमिष्यमान-प्रविधीनां विषये यूनाम् कृते आगामिसम्भावनाः वर्धयन्ते।

प्रधानमन्त्री-यात्रा

प्रधानमन्त्री नरेन्द्रमोदी सोमवासरात् आरभ्य फ्रांस-संयुक्तराज्यामेरिकादेशयोः महत्त्वपूर्णं यात्रां विधास्यति। यात्रावधौ कृत्रिम बुद्धिमत्तायां ध्यानं प्रदास्यते। पेरिस-नगरे असौ फ्रांसदेशस्य राष्ट्रपतिना इमैनुएल-मैक्रोन-इत्येतस्याः समित्याः सहाध्यक्षतां करिष्यति। रक्षा-सहयोगे आर्थिकसम्बन्धेऽपि चर्चा विधास्यते। फ्रांसदेशतः प्रधानमन्त्री-अमेरिकी राष्ट्रपतिना डोनाल्ड ट्रम्प-इत्यमुना सह वाशिंग्टननगरं प्रति यास्यति ।

उत्तरप्रदेशः-मिल्कीपुर विधानसभा

उत्तरप्रदेशस्य मिल्कीपुर-विधानसभा क्षेत्रे भाजपेतिदलप्रत्याशी चन्द्रभानु-पासवानः समाजवादी-पार्टीतिदलस्य अजीत प्रसादं दशाधिक सप्तशतोत्तरैक षष्टिः मतैः पराजित्य उपनिर्वाचनं विजितवान्। अवधेयं वर्तते यत् मिल्कीपुरस्य विधानसभासनं सपा-दलस्य नेत्रा अवधेशप्रसादेन फैजाबाद तः चतुर्विंशत्यधिक द्विसहस्रतमाषस्य लोकसभा-निर्वाचने प्राप्तविजयानन्तरं रिक्तं जातम् ।

अमेरीकीय-अनाजीविका प्रतिशत्ता

संयुक्त राज्य-अमेरिकायाः श्रम-सांख्यिकीय-विभागस्य समाख्यानुसारं ह्यः प्रकथितं यत् जनवरीमासे अनाजीविका-प्रतिशतं विकल्प्य चतुः प्रतिशतं सञ्जातं यच्च गत-मई-मासानन्तरम् अल्पीयसः वर्तते। उत्खनन-तैल-गैस-विकर्षण-उद्योगेषु अनाजीविकास्थितौ अल्पता दृष्टा अपरञ्च स्वास्थ्यसेवा-अल्पवाणिज्यादि-क्षेत्रेषु वृत्तेः अवसराः वर्धिताः सन्ति।

महाकुम्भ

त्रिवेणी-सङ्गमे अनेके प्रमुखाः जनाः पवित्रं स्नानम् आचरन्ति। आगामिदिनेषु राष्ट्रपतिः द्रौपदी मुर्मू महाकुम्भयात्रां करिष्यति इति अस्माकं वार्ताहारः सूचितवान् ।

"महाकुम्भे मकरसङ्क्रान्तिः, मौनी-अमावस्या, वसन्तपञ्चमी इत्येतेषां त्रयाणाम् अमृत-स्नानानाम् अनन्तरम् अपि भक्तानाम् उत्साहः अविचलः एव अस्ति। राजनीत्याः, चलच्चित्रस्य, क्रीडायाः च प्रमुखाः जनाः अपि पवित्रं स्नानार्थं आगच्छन्ति। उपराष्ट्रपतिः जगदीप धनखडः, प्रधानमन्त्री नरेन्द्र मोदी, केन्द्रीय-गृह-मन्त्री अमितशाहः, चलच्चित्रजगतः अनुपम खेरः, हेमा मालिनी, राजकुमाररावः इत्यादयः पूर्वक्रिकेट्-क्रीडकः सुरेश रैना, बाक्सिङ्ग-विजेता विजेन्द्रसिंहः, मेरीकोम् इत्यादयः प्रसिद्धाः क्रीडाविशेषाः, बैडमिण्टन क्रिडिका ओलिम्पिक्-पदकविजेता सायना नेहवाल इत्येताः अपि पवित्रसङ्गम्-मध्ये पवित्रं स्नानम् अकुर्वन्। राष्ट्रपतिः द्रौपदी मुर्मू अपि सोमवासरे त्रिवेणी-सङ्गमे पवित्रविधौ भागं ग्रहीतुं प्रयागराजं नगरं गमिष्यति इति सम्भावना अस्ति। जनवरीमासस्य त्रयोदश दिनाङ्कात् आरभ्यमानः महाकुम्भः

फरवरीमासस्य षड्विंशति दिनाङ्कपर्यन्तं प्रचलति। भव्य-कार्यक्रमाय इतोऽपि अष्टादश दिनानि अवशिष्टानि सन्ति, अतः पवित्र-निमज्जनं कुर्वतां भक्तानां सङ्ख्या पञ्चाशत् कोटिः भविष्यति इति अपेक्ष्यते।

वीरेन्द्र सचदेवा-परिणाम

दिल्ली-विधानसभा-निर्वाचने दलस्य विजयः प्रधानमन्त्री-नरेन्द्र-मोदी-वर्यस्य नेतृत्वस्य, विकासस्य, विश्वासस्य च विजयः अस्ति इति दिल्ली-भाजपेति-अध्यक्षः विरेन्द्र-सचदेवः अवदत्। नवदिल्ल्यां वार्ताहरैः सह वार्तालापं कुर्वन्, श्री सचदेवः अवदत् यत् दिल्ली-नगरस्य जनाः श्रीमोदिनः विकासदृष्ट्या विश्वासं प्रकटितवन्तः इति।

दिल्ली – परिणाम

भारतीय-जनता-पार्टी इति दलेन प्रायः त्रिदशकानन्तरं दिल्ली-विधान-सभा निर्वाचनेषु निर्णायकविजयोऽधिगतः, दलेन विद्यमान-आम-आदमी-पार्टी इति दलं पराजित्य बहुमताङ्कः प्राप्तः। साम्प्रतं यावत् सप्तति-विधानसभा-आसनेषु पञ्चषष्टि-आसनानां घोषित-परिणामेषु भाजपेति-दलेन चतश्चत्वारिंशत्-आसनानि विजितानि सन्ति अपि च चतुर्षु आसनेषु अग्रेसरं वर्तते अपरञ्च आप इति दलेन एकविंशति-आसनानि विजितानि सन्ति अथ च एकस्मिन् आसने अग्रेसरं वर्तते । कांग्रेसमुख्येन तृतीय-प्रतिस्पर्धि-दलेन एकमपि आसनं न विजितम् । भाजपेति दलीयेषु प्रमुख विजेतृषु- नव-दिल्लीतः प्रवेश साहिब-सिंहः रोहिणीतः विजेन्द्र-गुप्ता करावलनगरतः कपिलमिश्रादयः विजेतारः सन्ति।

॥ इति वार्ताः॥